



जयपुर विद्युत वितरण निगम लिमिटेड

(जन-सम्पर्क अनुभाग)

(प्रेस विज्ञप्ति)

जयपुर डिस्कॉम

बिजली चौपाल का आयोजन 12 मई को

130 सब-स्टेशनों पर लगेगी बिजली चौपाल

जयपुर, 11 मई। जयपुर विद्युत वितरण निगम में ग्रामीण क्षेत्र के विद्युत उपभोक्ताओं की बिजली से सम्बन्धित समस्याओं/शिकायतों के मौके पर ही समाधान के लिए मंगलवार 12 मई, 2015 को 33/11 केवी. के 130 सब-स्टेशनों पर बिजली चौपाल का आयोजन किया जाएगा। चौपाल में विद्युत उपभोक्ताओं की बिजली कनेक्शन, शिफ्टिंग, लोड बढ़ाने, मीटर, बिजली बिल, वोल्टेज, ट्रांसफार्मर जलने, ढीले तारों सम्बन्धी एवं अन्य शिकायतों का यथा सम्भव मौके पर ही समाधान करने का प्रयास किया जाएगा एवं जिन समस्याओं का समाधान मौके पर संभव नहीं होगा, उनका मौके पर दिए गए निर्धारित समय में ही समाधान किया जाएगा।

जयपुर विद्युत वितरण निगम द्वारा जारी विज्ञप्ति के अनुसार जयपुर जिला वृत्त में मंगलवार 12 मई, 2015 को 33/11 केवी0 उप-केन्द्र रतनपुरा, चौप, आँधी, किशनपुरा, सुन्दरियावास, हीरावाला, गोनेर, निमेड़ा, शिवदासपुरा, श्योसिंहपुरा, रीको द्वितीय सब-स्टेशन प्रथम, बांसा, तिगरिया, किशनमानपुरा, जैतपुरा ग्रामीण, हनुतपुरा, कालाडेरा ग्रामीण, सुरसिंहपुरा, लूनियावास, मुरलीपुरा, दूदू, बोबास, साईवाड़, किशनपुरा, सुन्दरपुरा एवं प्रागपुरा उप-केन्द्रों पर बिजली चौपाल आयोजित की जाएगी।

विद्युत उपभोक्ताओं से अनुरोध है कि मंगलवार को आयोजित होने वाली बिजली चौपाल में अधिक से अधिक संख्या में आए और मौके पर ही बिजली से सम्बन्धित समस्याओं का समाधान पाएं।

प्रेस विज्ञप्ति संख्या- 220/2015